

**“మధురమైన పిల్లలారా - తండ్రిని, చక్రాన్ని స్మృతి చేయండి, నోటితో ఏమీ పలికవలసిన అవసరము లేదు. కేవలం ఈ నరకము నుండి బుద్ధిని తొలగిస్తే, మీరు సదా నిరోగులుగా అవుతారు ”**

**ప్రశ్న:-** తండ్రి నేరుగా వచ్చి తన పిల్లలు శ్రేష్ఠ ప్రాణులైనా తయారు చేసుకునేందుకు ఏ సలహానిస్తారు?  
**సమా:-** పిల్లలారా! ఇప్పుడు మీ సర్వస్వము అంతమవుతున్నది. మీకు ఏమీ ఉపయోగపడవు. కనుక సుదాముని వలె మీ భవిష్య ప్రాణులైనా తయారు చేసుకోండి. తండ్రి నేరుగా వచ్చారు. కనుక మీ సర్వస్వాన్ని సఫలము చేసుకోండి. హాస్టిటల్(ఆసుపత్రి) మరియు కాలేజీని తెరవండి. దాని ద్వారా అనేకమందికి కళ్యాణము జరుగుతుంది. సర్వులకు మార్గాన్ని చూపించండి. శ్రీమతమును సదా అనుసరిస్తూ ఉండండి.

ఓంశాంతి. అనంతమైన తండ్రి పిల్లలకు అర్థం చేయిస్తున్నారు - ఎవరైతే తెలివిహీనులుగా ఉంటారో, వారికి అర్థం చేయించడం జరుగుతుంది. అందరూ పతితులేనని, పతితపాపనుడైన తండ్రినే తప్పకు స్మృతి చేస్తారని మీకు తెలుసు. పతిత మనుష్యులను తప్పకుండా బుద్ధిహీనులని అంటారు. ఓ పతితపాపనా! వచ్చి మమ్ములను పావనంగా చేయమని అందరూ పిలుస్తారు. సత్యయుగములో ఈ భారతదేశము పావనంగా ఉండేదని, పావన గృహస్థ ధర్మము ఉండేదని భారతవాసులకు తెలుసు. ఈ సమయములో పతిత గృహస్థ అధర్మముంది. ధర్మాత్మలని పావనులనే అంటారు. ఈ భారతదేశములో 5 వేల సంవత్సరాల క్రితము లక్ష్మీనారాయణుల రాజ్యమున్నప్పుడు దానిని పావన రాజ్యమని అంటారు. స్త్రీ-పురుషులరువురు పావనంగా ఉండేవారు. అర్థకల్పము నుండి భక్తిమార్గము నడుస్తూ వచ్చిందని తండ్రి కూర్చొని అర్థం చేయిస్తున్నారు. జప, తపాలు మొదలైనవి చేయడం, వేదాధ్యయనము చేయడం, ఇవన్నీ భక్తిమార్గము. వీటి ద్వారా నన్ను ఎవ్వరూ పొందలేరు. తండ్రినైన నా గురించి తెలియనే తెలియదు. ఇదంతా సమయాన్ని శక్తిని వ్యర్థ పరచడమే. ద్వాపరము నుండి భక్తి మార్గము ప్రారంభమౌతుంది. తర్వాత మళ్ళీ దేవతలు వామమార్గములోకి వెళ్లిపోతారు. లక్షల కోట్లాది రూపాయలు ఖర్చు చేసి దేవతల మందిరాలను నిర్మిస్తారు. సోమనాథ మందిరాన్ని వజ్ర వైడూర్యాలతో ఎంతగానో అలంకరింపబడింది. ఆ సమయము లెక్క ప్రకారము కోట్లాది రూపాయలను ఖర్చు చేసి ఉండరు. ఎందుకంటే ఆ సమయములో వజ్ర వైడూర్యాలు మొదలైన వాటికి అంత విలువ ఉండేది కాదు. ఒకవేళ ఈ సమయములో ఆ మందిరము ఉండి ఉంటే లెక్కలేనంత పదమాల(కోటానుకోట్లు) సంపదగా అయిపోయేది.

ఇప్పుడు తండ్రి అర్థం చేయిస్తున్నారు - మధురమైన పిల్లలారా! వేదాలు, శాస్త్రాలను అధ్యయనము చేయడం భక్తిమార్గము. దానిని జ్ఞానమని అనరు. సత్యయుగములో తీర్థయాత్రలు

మొదలైనవి చేయరు. గంగ-యమునా నదులు సత్యయుగములో కూడా ఉన్నాయి. ఇప్పుడు కూడా ఉన్నాయి. సత్యయుగములో నదులు తీర్థ యాత్రలు చేసేందుకు ఉండవు. తండ్రి జ్ఞానసాగరులు. వారు కూర్చోని జ్ఞానమునిస్తారు. అర్ధకల్పము ఈ భక్తి నడుస్తుంది. మొదట అవ్యభిచారి భక్తి ఉంటుంది. శివుని పూజ మాత్రమే చేస్తారు. తర్వాత దేవతల పూజ. ఇప్పుడైతే భక్తి వ్యభిచారిగా మారిపోయింది. భక్తి చేస్తూ శాస్త్రాలు మొదలైనవి చదువుతూ ఉంటారు కనుక అందరూ భక్తులుగా అయిపోయారు. ప్రేయసులందరూ ప్రియుడైన నన్ను ఒక్కరినే స్తుతి చేస్తారు. భక్తులను రక్షణ చేసేవాడు భగవంతుడు. తప్పకుండా భక్తిలో కష్టము కలుగుతుంది అందుకే మీరు వచ్చి మమ్ములను విముక్తులను చేయండిని, దుఃఖము నుండి ముక్తము చేయండిని, మార్గదర్శకులై ముక్తిధామానికి తీసుకెళ్ళండిని కోరుతారు. భగవంతుడు ఎవరో వారికి తెలియదు. శివుడు లేక శంకరుని మందిరాలకు వెళ్తారు. శివ-శంకరులను కలిపేశారు. ఇద్దరూ వేరు వేరు. వారు(శివుడు) నిరాకారులు. వీరు సూక్ష్మ శరీరధారి, వారు మూలవతన నివాసి. వీరు సూక్ష్మవతన నివాసి. అందుకే మందిరములో నందిని చూపిస్తారని తండ్రి అర్థం చేయిస్తారు. శివశంకరులకు నందిని వాహనంగా చూపించారు. శివుని గురించి వారు సర్వవ్యాపి అని అంటారు. శివ-శంకరులను సర్వవ్యాపి అని ఎవ్వరూ అనరు. ఒక్క నిరాకారునే పరమపిత పరమాత్మ అని అంటారు. ఇప్పుడు తండ్రి అంటున్నారు - నిరాకారుడైన నేను మిమ్ములను ఎలా చదివిస్తున్నానో చూడండి. ఎద్దు పైన ఎవరైనా కూర్చుని సవారి(ప్రయాణము) చేస్తారా? నా వాహనము ఎద్దుగా ఎందుకు చూపించారు? నేను సాధారణ మనిషి శరీరములో ప్రవేశించి వస్తాను. వీరి 84 జన్మల కథను కూర్చుని మీకు వినిపిస్తాను. మీరు కూడా వచ్చి బ్రహ్మ ముఖవంశావళిగా అయ్యారు. ఇతని పేరే భగీరథుడు అనగా భాగ్యశాలీ రథము. ఎందుకంటే మొదట ఇతడే వింటాడు. కనుక ఇతడే సాభాగ్యశాలీ. సత్యయుగములో చాలా కొద్ది మందే ఉంటారు. మిగిలిన ఆత్మలన్నీ వాపస్ తమ ఇంటికి వెళ్లిపోతాయి. ఎక్కడ నుండి వచ్చాయో అక్కడకు వెళ్లిపోతాయి. ఇది కర్మక్షేత్రము. సృష్టి చక్రము తిరుగుతూనే ఉంటుంది. మూలవతనము సూక్ష్మవతనాలలో ఈ సత్య-త్రేతా యుగాలు ఉండవు. ఈ డ్రామా చక్రము ఇక్కడే తిరుగుతూ ఉంటుంది. అర్ధకల్పము జ్ఞానము - సత్య-త్రేతా యుగాలు, అర్ధకల్పము భక్తి - ద్వాపర కలియుగాలు. సత్యయుగములో లక్ష్మీనారాయణుల రాజ్యముండేది. తర్వాత లక్ష్మీనారాయణ ది ఫస్ట్ తర్వాత లక్ష్మీనారాయణ ది సెకెండ్..... ఇలా వారి రాజ్యము నడుస్తుంది. త్రేతాలో చంద్ర వంశానికి చెందిన రాముని వంశము నడుస్తుంది. సత్యయుగములో 8 జన్మలు, త్రేతా యుగములో 12 జన్మలు, ఈ 84 జన్మల కథను తండ్రి మీకు అర్థం చేయిస్తున్నారు. తండ్రి తన బ్రాహ్మణ పిల్లలతోనే కలుస్తారు. మరెవ్వరితోనూ కలవరు. పిల్లలుగా అయ్యారు. అందుకే వారిని చదివిస్తారు. తండ్రి చెప్పున్నారు - నేను మీ తండ్రి, టీచరు, సద్గురువును. సద్గతి కలిగించి నా జతలో తీసుకెళ్తాను. పావనంగా అవ్వడానికి చాలా సహజమైన ఉపాయాన్ని మీకు తెలియజేస్తాను. ఇక్కడ కూర్చోని మీరేమి చేస్తారు? పిల్లలంటారు - బాబా, మేము మిమ్ములను స్తుతి చేస్తాము. మీ ఆజ్ఞ - నిరంతరము

నన్ను స్మృతి చేసే పురుషార్థము చేస్తే, ఈ యోగాగ్నితో మీ వికర్తలు వినాశనమైపోతాయి. తర్వాత మళ్ళీ మీరు పవిత్రంగా, సతోప్రధానంగా అయిపోతారు. ఇప్పుడు మీరు తమోప్రధానంగా ఉన్నారు. స్మృతి ద్వారానే మలినాలు తొలగిపోతాయి. ఎటువంటి కష్టమూ లేదు. సదా నిరోగులుగా అయ్యేందుకు ఇది చాలా సహజమైన యుక్తి. దేవతలు ఎప్పుడూ రోగులుగా అవ్వరు. ఈ స్మృతి ద్వారానే మీరు నిరోగులుగా అవుతారు. పాపాలు భస్మమవ్వడం ద్వారా మీరు పావనమైపోతారు. ఇది చాలా గొప్ప సంపాదన. బాగా తిరగండి కానీ నన్ను స్మృతి చేయండి. మొదట ఈ అభ్యాసాన్ని చేయాలి. స్మృతి చేయడం ద్వారా మనము 21 జన్మలకు నిరోగులుగా అయిపోతాము. ఇందులో ఎటువంటి కష్టమూ లేదు. కేవలం నన్ను ఒక్కరినే స్మృతి చేయండి(మామేకమ్ యాద్ కరో). ఇది తండ్రి ఆత్మలకు చెప్పారు. ఓ ఆత్మలారా! వింటున్నారా? అని నోటితో అడుగుతున్నారు. నన్ను స్మృతి చేయండి, ఇంటిని స్మృతి చేయండి అని చెప్తున్నారు. ఇప్పుడు ఈ నరకము సమాప్తమవుతున్నది. మనం మన ఇంటికి వెళ్లాలి. భోజనము వండే సమయములో కూడా స్మృతిలో ఉండే పురుషార్థము చేయండి. భలే మీరు కర్మయోగులైనా కనీసము 8 గంటలవరకైనా తప్పక చేరుకోవాలి. 5 నిమిషాలు, 10 నిమిషాలు అర్ధగంట,..... ఇలా చార్డును పెంచుతూ ఉండండి. మేము ఎంత సమయము తండ్రిని తలంపు చేశాము? అని పరిశీలించుకుంటూ ఉండండి. ఏ తండ్రి ద్వారా వైకుంఠ చక్రవర్తి పదవి లభిస్తుందో, 21 జన్మలకు సదా నిరోగులుగా అవుతారో వారిని స్మృతి చేయండి. ఇది చాలా సహజమైన యుక్తి చక్రజ్ఞానాన్ని అర్థం చేయించారు. బ్రాహ్మణులు శిఖ అయినారు. దేవతలు, క్షత్రియులు, వైశ్యులు, శూద్రులు..... ఈ చక్రాన్ని స్మృతి చేసుకోవాలి. బీజాన్ని, వృక్షాన్ని స్మృతి చేయండి. ఏకధర్మ స్థాపన అవుతే ఇతర ధర్మాలు వినాశనమౌతాయని ఇప్పుడు మీకు తెలుసు. సత్త్వయుగములో ఒకే ధర్మముంటుంది, ఇందులోనే మీకు శ్రమ ఉంది. తండ్రి చెప్తున్నారు - బీజమైన నన్ను మరియు వృక్షాన్ని స్మృతి చేయండి. స్థాపన, వినాశనము, పాలన,..... ఇది చాలా సహజము. ఇది సహజ యోగము మరియు సహజ జ్ఞానము. బీజము నుండి వృక్షము ఎలా వెలువడుతుందో ఈ జ్ఞానము మీ బుద్ధిలో ఉంది. భలే గృహస్థములోనే ఉండండి కానీ పవిత్రంగా ఉండండి. ఇది మంచిదే కదా. తండ్రి చెప్తున్నారు - 63 జన్మలు మీరు నరకములో మునకలు వేస్తూ వచ్చారు. పాపాలు చేశారు. ఇప్పుడు పూర్తి పాపాత్మలుగా అయిపోయారు. రావణుని మతమును అనుసరిస్తూ వచ్చారు. గాంధీగారు కూడా రామరాజ్యము కావాలని కోరుకునేవారు. అనగా దాని అర్థము ఇప్పుడు రావణ రాజ్యములో ఉన్నామనే కదా. మనుష్యుల బుద్ధి ఎంత మలినమైపోయింది! ఏమీ అర్థము కాదు. స్వర్గము ఎప్పుడు ఉండేదో ఎవ్వరికీ తెలియదు. లక్ష్మీనారాయణులు ఉండి 5 వేల సంవత్సరాలయ్యింది. ఇది ఎవ్వరికీ తెలియదు. సత్త్వయుగ ఆయుష్షు లక్షల సంవత్సరాలని అనేస్తారు. అర్ధకల్పము జ్ఞానము, అర్ధకల్పము భక్తి తర్వాత మళ్ళీ పాత ప్రపంచముగా అయిపోతుందో అప్పుడు వైరాగ్యము వస్తుంది. ఈ నరకము నుండి మనస్సును తొలగించేస్తారు.

మీరిక్కడ కూర్చునే చాలా సంపాదన చేస్తారు. తండ్రి చెప్తున్నారు - మీరు చక్రవర్తి రాజులుగా

అవుతారు. ఇది మీ అంతిమ 84వ జన్మ. వినాశనము ఎదురుగా నిల్చి ఉంది. మృత్యులోక వినాశనము, అమరలోక స్థాపన జరుగుతోంది. అమరనాథ తండ్రి నుండి మనము సత్య నారాయణులుగా అయ్యే సత్యమైన కథను వింటున్నాము. వాస్తవానికి ఉండేది ఒకే కథ. శాస్త్రాలు మొదలైన అనేకమైన కథలను తయారు చేశారు. కోట్లు, పదమాల రూపాయలు ఖర్చు చేస్తారు. వాస్తవానికి అంతా అసత్యమే. తండ్రి సత్యమును తెలిపి సత్యమైన ఖండాన్ని స్థాపన చేస్తున్నారు. ఎంత బాగా అర్థం చేయించబడ్డంది. ఎలాగైనా అబలలు, గణికలు, అహల్యలు ఆ స్వర్గానికి అధికారులుగా అవ్వగలరు. ఇప్పుడు మీ వద్ద ఏముంది? అమెరికాలో ఏముంది? పెద్ద - పెద్ద మహాళ్ళున్నాయి అవన్నీ ఇక పడిపోయినట్లే. స్వర్గములో అయితే లెక్కలేనంత ధనముండేది. ఇక్కడైతే ధనమే లేదు. అమెరికాలోని శ్వేత భవనాన్ని(వైట్ హౌస్)ను ఏమి దోచుకుంటారు? ఏమీ లేదు. అక్కడ సత్యయుగములో అత్యంత పేదవారి మహాలు కూడా ఇక్కడి వారి మహాలు కంటే బాగుంటుంది. వెండి, బంగారుతో కట్టి ఉంటారు. అక్కడ అన్నీ చాలా చవకగానే ఉంటాయి. అందరికీ తమ భూములుంటాయి. సుదాముని ఉదాహరణ..... భక్తిమార్గములో రెండు పిడికెళ్ళను ఈశ్వరార్థముగా ఇస్తూ వచ్చారు. కొందరు 5-10-100 రూపాయలు కూడా దానము చేస్తారు. దాని ప్రతి ఫలము మరుసటి జన్మలో లభిస్తుంది. అందుకే మనుష్యులు దాన-పుణ్యాలు మొదలైనవి చేస్తారు. ఎవరైనా ఆసుపత్రి మొదలైనవి తెరిస్తే మరుసటి జన్మలో మంచి ఆరోగ్యము లభిస్తుంది. ఎలాంటి జబ్బూ ఉండదు. ఎవరైనా కళాశాలలను కట్టిస్తే మరుసటి జన్మలో బాగా చదువుకొని, తెలివైనవారిగా అవుతారు. ఈ జన్మలో చేసిన పుణ్య కార్య ఫలము తర్వాతి జన్మలో లభిస్తుంది. ఇప్పుడు పరమపిత పరమాత్మ నిరాకార తండ్రి దాత అయినారు. తండ్రి చెప్తున్నారు - పిల్లలారా, ఈ ఆసుపత్రి కమ్ కాలేజీని(సెంటరును) తెరవండి. దీని ద్వారా అనేకమందికి కళ్యాణము జరుగుతుంది. దీని ఫలము మీకు 21 జన్మలకు లభిస్తుంది. అక్కడ పరోక్షంగా ఒక్క జన్మ కొరకు. ఇది ప్రత్యక్షంగా 21 జన్మల కొరకు ప్రాలభము లభిస్తుంది. ఎందుకంటే ఇప్పుడు తండ్రి నేరుగా మీ ముందు కూర్చుని ఉన్నారు. మీదంతా సమాప్తమవ్వనున్నదని అర్థం చేయిస్తున్నారు. మహాళ్ళు అంతస్తులు అన్నీ మట్టిలో కలిసిపోతాయి. అందుకే ఇప్పుడు భవిష్యత్తు కొరకు సంపాదన చేయండి. అది మీకు చాలా పనికి వస్తుంది. ఎవరు వచ్చినా వారికి మార్గాన్ని తెలపండి. తండ్రిని స్మృతి చేస్తే మీ మలినాలు వదిలిపోతాయి అని చెప్పండి. వారు పారలౌకిక తండ్రి. ఆ తండ్రి చెప్తున్నారు - శ్రీమతమనుసారముగా నడుస్తే మీరు స్వర్గాధికారులుగా పారసబుద్ధి గలవారిగా అవ్వగలరు. ఎన్నో యుక్తులు కూడా అర్థం చేయిస్తూ ఉంటారు. ఎవరి కర్మ లెక్కాచారము వారిదే. తండ్రి కూర్చుని కర్మ, అకర్మ, వికర్మల గతిని అర్థం చేయిస్తున్నారు. ఏదైనా కష్టము కలుగుతే సర్జను వద్దకు వచ్చి శ్రీమతాన్ని తీసుకోండి. అహల్యలు, కుబ్జలు..... అందరికీ ఈ మార్గాన్ని తెలిపించాలి. పవిత్రత గురించే మొదటి నుండి గొడవలు జరుగుతూ వచ్చాయి. విషము ఇవ్వలేదంటే కొట్టడం మొదలుపెట్టారు. ఇంటి నుండి బయటకు గెంటి వేస్తారు. ఎన్ని గొడవలు చేస్తారు. బాబా చెప్తున్నారు - ఈ జ్ఞాన యజ్ఞములో అసురుల విఘ్నాలు అనేకము పడ్డాయి.

అబలల పై చాలా అత్యాచారాలు జరుగుతాయి. ఇతర సత్సంగాలలో ఎప్పుడూ అత్యాచారము జరగదు. ఇక్కడ విఘ్నాలు వస్తాయి. బాబా చెప్తున్నారు - ఎంత పతితులుగా అయిపోయారు! ఇప్పుడు మీరు పావన ప్రపంచానికి అభిపతులుగా అయ్యేందుకు పవిత్రంగా అవుతున్నారు. తండ్రి ఆజ్ఞ అయ్యింది - ఈ అంతిమ జన్మలో పవిత్రమై నన్ను తలంపు చేస్తే, మీ వికర్తలు వినాశనమౌతాయి. దీని పేరే సహజ రాజయోగము. ఏ ఇతర శాస్త్రాలలో ఈ యుక్తి లేదు. గీతలో కూడా దేహ సర్వ ధర్మాలను త్యాగము చేసి తండ్రినైన నన్నే పృతి చేయండని ఉంది. కృష్ణుడు భగవంతుడు కాదు. భగవంతుడు సర్వాత్మల తండ్రి ఒక్కరే. వారు శరీరాన్ని అప్పుగా తీసుకున్నారు, ఇది భాగ్యశాలీ రథము. నా శరీరాన్ని భగవంతుడు ఉపయోగించుకుంటూ ఉన్నారని ఇతనికి చాలా సంతోషముంది. ఈ శరీరములో తండ్రి వచ్చి సర్వుల కళ్యాణము చేస్తారు. పోతే ఎద్దు మొదలైనదేదీ లేదు. కొత్తవారు ఈ విషయాలను ఏమి అర్థము చేసుకోగలరు? మంచిది.

మధురాతి మధురమైన అమృతాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమస్తే.  
 ధారణ కోరకు ముఖ్యసారము:-

1. ఈ అంతిమ జన్మలో సంపూర్ణ పవిత్రమై తండ్రి పృతిలోనే ఉండాలి. ఈ పతిత ప్రపంచము నుండి మనస్సును తొలగించాలి.
2. స్వదర్శన చక్రధారులుగా అవ్వాలి. ఆసుపత్రి కమ్ కాలేజీను తెరచి అనేక మందికి కళ్యాణము చేయాలి. ప్రతి అడుగులో సుప్రీమ్ సర్జన్ నుండి సలహా తీసుకోవాలి.

**పరదానము:- “స్వదర్శన చక్రధారి అను టైటిల్ స్పృతి ద్వారా పరదర్శన నుండి ముక్తముగా అయ్యే మాయాజీత్ భవ”**

సంగమ యుగములో స్వయం తండ్రియే పిల్లలైన మీకు రకరకాల టైటిళ్లను ఇస్తారు. ఆ టైటిల్స్ ను స్పృతిలో ఉంచుకుంటే సహజంగా శ్రేష్ఠ స్థితిలో స్థితమైపోతారు. కేవలం బుద్ధి ద్వారా వర్ణన చేయకండి. ఆ టైటిల్ అనే సీటు పై సెట్ అయిపోండి. ఎటువంటి టైటిల్ యో అటువంటి స్థితి ఉండాలి. స్వదర్శన చక్రధారిని అనే టైటిల్ స్పృతిలో ఉంటే పరదర్శన నడవజాలదు. స్వదర్శన చక్రధారులనగా మాయాజీతులు. మాయ వారి ముందుకు వచ్చేందుకు ధైర్యము కూడా చేయలేదు. స్వదర్శన చక్రము ముందు ఏదియూ నిలువజాలదు.

**స్లోగన్:- “వానప్రస్థ స్థితిని అనుభవం చేసి, చేయిస్తూ ఉంటే బాల్యతనపు ఆటలు**

**(పిల్లాటలు) సీమాష్టమైపోతాయి ”**